



വിശ്വാസപരിശീലനം

“ഈശോ ജ്ഞാനത്തിലും പ്രായത്തിലും ദൈവത്തിന്റെയും മനുഷ്യരുടെയും പ്രീതിയിലും വളർന്നുവന്നു” (ലൂക്ക 2:52).

1. ക്ലാസ്സ് 10-11 : വാർഷിക പരീക്ഷ മാർച്ച് 6 ഞായറാഴ്ച

10-11 ക്ലാസ്സുകളിൽ പഠിക്കുന്ന കുട്ടികളുടെ വാർഷിക പരീക്ഷ മാർച്ച് 6 ഞായറാഴ്ച രാവിലെ 11 മുതൽ 1 മണിവരെയായിരിക്കും. പരീക്ഷയ്ക്ക് എല്ലാ പാഠങ്ങളിൽ നിന്നും ഉപപാഠപുസ്തകത്തിൽ നിന്നും ചോദ്യങ്ങൾ ഉണ്ടായിരിക്കും.

2. ക്ലാസ്സ് 1-9 : വാർഷിക പരീക്ഷ ഏപ്രിൽ 3 ഞായറാഴ്ച

1 മുതൽ 9 വരെ ക്ലാസ്സുകളിൽ പഠിക്കുന്ന കുട്ടികളുടെ വാർഷിക പരീക്ഷ ഏപ്രിൽ 3 ഞായറാഴ്ച രാവിലെ 11 മുതൽ 1 മണിവരെയായിരിക്കും. പരീക്ഷയ്ക്ക് എല്ലാ പാഠങ്ങളിൽ നിന്നും ഉപപാഠപുസ്തകത്തിൽ നിന്നും ചോദ്യങ്ങൾ ഉണ്ടായിരിക്കും.

3. മാർക്ക് വിഭജനം

ക്ലാസ്സ് 1-3	
പാഠപുസ്തകം	- 50 മാർക്ക്
ഉപപാഠം	- 20 മാർക്ക്
ക്ലാസ്സ് 4-9	
പാഠപുസ്തകം	- 40 മാർക്ക്
ഉപപാഠം	- 20 മാർക്ക്
നമസ്കാരം	- 05 മാർക്ക്
ജനറൽ ചോദ്യങ്ങൾ	- 05 മാർക്ക്
ക്ലാസ്സ് 10-11	
പാഠപുസ്തകം	- 45 മാർക്ക്
ഉപപാഠം	- 20 മാർക്ക്
നമസ്കാരം	- 05 മാർക്ക്

4. വിശ്വാസോത്സവം

വിശ്വാസോത്സവം നടത്തുന്ന തീയതി പിന്നീട് അറിയിക്കുന്നതാണ്. എല്ലാ ക്ലാസ്സുകളുടെയും വർക്കുബുക്കിന്റെ വില 25 രൂപയായിരിക്കും.

5. ഹെഡ്മാസ്റ്റർമാരുടെ മീറ്റിംഗ് - നന്ദി

2022 ഫെബ്രുവരി 10 ബുധനാഴ്ച പ്രധാനാധ്യാപകരുടെ മീറ്റിംഗ്

ഓൺലൈനായി നടത്തി. അനേദിവസം ഹെഡ്മാസ്റ്റേർസ് കോൺഫറൻസ് വിജയകരമായി നടത്തുന്നതിനുവേണ്ട കാര്യങ്ങൾ ചർച്ച ചെയ്തു. സാൻ ജോസ് മെട്രോപൊളിറ്റൻ സ്കൂളിന്റെ ഓഡിറ്റോറിയത്തിൽവെച്ച് മീറ്റിംഗ് നടത്താൻ തീരുമാനിച്ചു.

6. ASPCT പരീക്ഷ - മാർച്ച് 6 ഞായർ

വിശ്വാസപരിശീലകർക്ക് ഈ വർഷം പഠിക്കാനുള്ള “ആരാൺ നിങ്ങളുടെ ദൈവം” എന്ന പുസ്തകത്തിന്റെ അഞ്ചാമത്തെ അദ്ധ്യായത്തെ ആസ്പദമാക്കിയുള്ള ഓൺലൈൻ പരീക്ഷ മാർച്ച് 6 ഞായറാഴ്ച രാത്രി 9 മണിക്ക് നടത്തുന്നു.

നിർദ്ദേശങ്ങൾ

- a. ഗൃഹീത ഫോമിലൂടെ ആയിരിക്കും പരീക്ഷ നടത്തുന്നത്.
- b. 25 ചോദ്യങ്ങൾ പരീക്ഷയ്ക്ക് ഉണ്ടായിരിക്കും.
- c. പുസ്തകത്തിന്റെ 121 മുതൽ 158 വരെയുള്ള പേജുകളിൽ നിന്നായിരിക്കും ചോദ്യങ്ങൾ ഉണ്ടാവുക.
- d. ഒരാൾ ഒരു പ്രാവശ്യം മാത്രമേ ഉത്തരങ്ങൾ പൂരിപ്പിച്ച് അയക്കുവാൻ പാടുള്ളൂ.
- e. പരീക്ഷയുടെ സമയം 15 മിനിറ്റായിരിക്കും.
- f. ഉത്തരങ്ങൾ സബ്മിറ്റ് ചെയ്തതിനുശേഷം മാർക്കിന്റെ സ്ക്രീൻഷോട്ട് എടുത്ത് ഹെഡ്മാസ്റ്ററിന് നൽകേണ്ടതാണ്.
- g. അധ്യാപകർക്ക് ലഭിച്ച മാർക്കുകൾ ഹെഡ്മാസ്റ്റർ എഴുതി സൂക്ഷിക്കേണ്ടതാണ്.

7. ASPCT പരീക്ഷ - മുടങ്ങിപ്പോയവർക്ക്

ആസ്പെക്ട് പരീക്ഷ ഇടയ്ക്കുവെച്ച് മുടങ്ങിപ്പോയവർക്കും ഇതുവരെ പരീക്ഷയിൽ പങ്കെടുക്കാൻ സാധിക്കാത്തവർക്കും വിശ്വാസപരിശീലന കേന്ദ്രം വീണ്ടും പരീക്ഷ നടത്തുന്നു. എല്ലാ ദിവസവും രാത്രി 9 മണിക്കായിരിക്കും പരീക്ഷ.

- മാർച്ച് 7 - അദ്ധ്യായം 1
- മാർച്ച് 9 - അദ്ധ്യായം 2
- മാർച്ച് 11 - അദ്ധ്യായം 3
- മാർച്ച് 13 - അദ്ധ്യായം 4
- മാർച്ച് 15 - അദ്ധ്യായം 5
- മാർച്ച് 17 - അദ്ധ്യായം 1-5

8. ASPCT പരീക്ഷ - നന്ദി

“ആരാൺ നിങ്ങളുടെ ദൈവം” എന്ന പുസ്തകത്തിന്റെ നാലാമത്തെ അദ്ധ്യായം ആസ്പദമാക്കി വിശ്വാസപരിശീലകർക്ക് ഫെബ്രു 6 ഞായറാഴ്ച രാത്രി 9 മണിക്ക് നടത്തിയ ഓൺലൈൻ പരീക്ഷയിൽ 1864 വിശ്വാസപരി

ശീലകർ പങ്കെടുത്തു. പരീക്ഷയിൽ പങ്കെടുത്ത എല്ലാ വിശ്വാസപരിശീലകർക്കും അഭിനന്ദനങ്ങൾ.

9. സ്റ്റാഫ് മീറ്റിംഗ്

എല്ലാ സൺഡേ സ്കൂളുകളിലും ബഹു. വികാരിയച്ചന്റെ അധ്യക്ഷതയിൽ സ്റ്റാഫ് മീറ്റിംഗ് നടത്തണം. മാർച്ച് 13 ഞായറാഴ്ച സ്റ്റാഫ് മീറ്റിംഗ് കൂടി വിശ്വാസപരിശീലന പ്രവർത്തനങ്ങളും വാർഷികപരീക്ഷയും സുഗമമായി നടത്തുന്നതിനുവേണ്ട ക്രമീകരണങ്ങൾ നടത്തണം.

10. റെഗുലർ സൺഡേ ക്ലാസ്സുകൾ

ഗവൺമെന്റിന്റെ നിർദ്ദേശങ്ങൾ പാലിച്ചുകൊണ്ട് മാർച്ച് മാസത്തിലെ എല്ലാ ഞായറാഴ്ചകളിലും വിശ്വാസപരിശീലന ക്ലാസ്സുകൾ നടത്തേണ്ടതാണ്.

11. സ്നേഹവീട് - ഭവനപദ്ധതി

സ്നേഹവീട് ഭവനപദ്ധതിയോട് സഹകരിച്ചുകൊണ്ടിരിക്കുന്ന എല്ലാ വിശ്വാസപരിശീലകർക്കും നന്ദി. ഭവനങ്ങളുടെ പണികൾ മാർച്ച് മാസത്തിൽ ആരംഭിക്കുന്നതാണ്. ഇനിയും തുക നൽകാത്തവർ സംഭാവന സമാഹരിച്ച് ഓഫീസിൽ നൽകുമല്ലോ.

സംഭാവന നൽകിയ സൺഡേ സ്കൂൾ

പുന്നക്കുന്ന് - 3000.00

12. അതിരുപതാ മതബോധന കമ്മിറ്റി

2021 - 2022 പ്രവർത്തന വർഷത്തെ അതിരുപതാ മതബോധന കമ്മിറ്റി അഭിവാന്ദ്യ മാർ ജോസഫ് പാസ്റ്ററി പിതാവിന്റെ അധ്യക്ഷതയിൽ 2022 ഫെബ്രുവരി 22-ാം തീയതി ചൊവ്വാഴ്ച ഉച്ചകഴിഞ്ഞ് 2.30 മുതൽ 4.30 വരെ ഓൺലൈനായി ചേർന്നു. അഭിവാന്ദ്യ മാർ ജോർജ്ജ് ഞാളക്കാട്ട് പിതാവ് മതബോധനകമ്മിറ്റി ഉദ്ഘാടനം ചെയ്തു. മോൺ. അലക്സ് താരാമംഗലം ആശംസകൾ നേർന്നു. ഫാ. ജേക്കബ് വെണ്ണായപ്പിള്ളിൽ സ്വാഗതവും, ഫാ. ജോസഫ് വടക്കേപ്പറമ്പിൽ നന്ദിയും പറഞ്ഞു. സി. റോസിലിയ എൻ.എസ്, സി. റോഷ്നി എഫ്.സി.സി എന്നിവർ പ്രാർത്ഥനയ്ക്ക് നേതൃത്വം നൽകി. മീറ്റിംഗിൽ 2021-22 പ്രവർത്തനവർഷത്തെ റിപ്പോർട്ട് അവതരിപ്പിച്ചു. മതബോധന കൗൺസിലിൽ സന്യാസ സമൂഹങ്ങളുടെ പ്രൊവിൻഷ്യൽസും, ബഹു. ഫൊറോന വികാരിയച്ചൻമാരും ഫൊറോന പ്രസിഡന്റുമാരും, ഫൊറോന സെക്രട്ടറിമാരും മറ്റ് പ്രത്യേകം തിരഞ്ഞെടുക്കപ്പെട്ടവരും സംബന്ധിച്ചു.

തീരുമാനങ്ങൾ

- a. ഈസ്റ്റർ പരീക്ഷ ഏപ്രിൽ 3 ഞായറാഴ്ച നടത്താൻ തീരുമാനിച്ചു.
- b. വിശ്വാസോത്സവം നടത്തേണ്ട തീയതി ഗവേണിംഗ് ബോഡിയിൽ ചർച്ച ചെയ്ത് തീരുമാനിക്കുക.

- c. 2022-2023 പ്രവർത്തനവർഷത്തിൽ കുട്ടികൾക്ക് ധ്യാനം നടത്തുക.
- d. വിശ്വാസപരിശീലകർക്ക് മൂന്നു ദിവസം നീണ്ടുനിൽക്കുന്ന ധ്യാനം സംഘടിപ്പിക്കുക.
- e. എല്ലാ വിശ്വാസപരിശീലകർക്കും ദൈവശാസ്ത്രകോഴ്സ് നിർബന്ധമാക്കുക.
- f. വിശ്വാസപരിശീലകരുടെ റീജിയണൽ സംഗമം നടത്തുക.
- g. എല്ലാ ഇടവകകളിലും മാതാപിതാക്കൾക്ക് ബോധവൽക്കരണ ക്ലാസ്സുകൾ നടത്തുക.
- h. ആമുഖ സെമിനാർ നടത്തുക.
- i. പ്രതിഭാസംഗമം (ക്ലാസ്സ് 7, 12)സാഹചര്യം അനുകൂലമാകുമ്പോൾ നടത്തുക.

13. ഹെൽത്ത്മാസ്റ്റർമാരുടെ ഫൊറോന മീറ്റിംഗ്

2021-2022 പ്രവർത്തനവർഷത്തെ സൺഡേ സ്കൂൾ പ്രവർത്തനങ്ങൾ വിലയിരുത്തുന്നതിനും വരുന്ന അധ്യയന വർഷത്തെക്കുറിച്ച് പ്ലാൻ ചെയ്യുന്നതിനുമായി മാർച്ച് മാസത്തിൽ ബഹു. ഹെൽത്ത്മാസ്റ്റർമാരുടെ ഫൊറോന മീറ്റിംഗ് നടത്തുവാൻ ആഗ്രഹിക്കുന്നു. എല്ലാ ഹെൽത്ത്മാസ്റ്റർമാരും കൂട്ടായ്മയിൽ പങ്കെടുക്കുവാൻ ശ്രദ്ധിക്കുമല്ലോ. പ്രസ്തുത മീറ്റിംഗിൽ വച്ച് ഓഫീസിൽ അടയ്ക്കുവാനുള്ള വിവിധ തുകകൾ അടച്ച് സഹകരിക്കുമല്ലോ (സ്റ്റുഡന്റ്സ് ഫണ്ട്, ചോദ്യപേപ്പർ തുക, ഗിരിദീപം, പാഠപുസ്തക - ഉപപാഠപുസ്തക തുകകൾ etc...)

ഫൊറോന	തീയതി	സമയം
പേരാവൂർ	29-03-2022 ചൊവ്വ	9.00 am
എടൂർ	29-03-2022 ചൊവ്വ	10.30 am
കുന്നോത്ത്	29-03-2022 ചൊവ്വ	12.00 pm
നെല്ലിക്കാമ്പൊയിൽ	29-03-2022 ചൊവ്വ	02.30 pm
പൈസക്കരി	29-03-2022 ചൊവ്വ	03.45 pm
ചെമ്പേരി	29-03-2022 ചൊവ്വ	05.00 pm
ചെമ്പത്തൊട്ടി	30-03-2022 ബുധൻ	09.00 am
വായാട്ടുപറമ്പ്	30-03-2022 ബുധൻ	10.30 am
ആലക്കോട്	30-03-2022 ബുധൻ	12.00 pm
മേരിഗിരി	30-03-2022 ബുധൻ	02.30 pm
ചെറുപുഴ	30-03-2022 ബുധൻ	03.45 pm
തോമാപുരം	30-03-2022 ബുധൻ	05.00 pm
വെള്ളൂരിക്കുണ്ട്	31-03-2022 വ്യാഴം	09.00 am
പനത്തടി	31-03-2022 വ്യാഴം	11.30 am
കാഞ്ഞങ്ങാട്	31-03-2022 വ്യാഴം	02.30 pm
തളിപ്പറമ്പ്	31-03-2022 വ്യാഴം	05.00 pm

14. താഴെ കൊടുത്തിരിക്കുന്ന കാര്യങ്ങൾ പ്രത്യേകം ശ്രദ്ധിക്കുക

1. അതിരൂപതാ മതബോധനകമ്മിറ്റിയുടെ (2011 ജൂൺ 14) നിശ്ചയപ്രകാരം സൺഡേസ്കൂൾ മതാധ്യാപകരുടെ റിട്ടയർമെന്റ് പ്രായം 65 വയസ് ആണ്. റിട്ടയർ ചെയ്യുന്ന അധ്യാപകരെ ഇടവകാതലത്തിൽ ആദരിക്കേണ്ടതാണ്. ഇടവകാ തിരുനാളിനോടനുബന്ധിച്ചുള്ള സൺഡേസ്കൂൾ വാർഷികയോഗങ്ങൾ അതിനായി പ്രയോജനപ്പെടുത്തുമല്ലോ. കൂടാതെ ഹെഡ്മാസ്റ്റർമാരുടെ സേവനകാലം 15 വർഷമായിട്ടാണ് കമ്മിറ്റി നിശ്ചയിച്ചിരിക്കുന്നത്. തുടർന്നും അവർക്ക് (65 വയസുവരെ) സൺഡേസ്കൂളിൽ പഠിപ്പിക്കാവുന്നതാണ്.

15. ഓഫീസിൽ അടയ്ക്കേണ്ട തുകകൾ

2021-22 പ്രവർത്തന വർഷത്തിൽ ഓഫീസിൽ അടയ്ക്കേണ്ട വിവിധ തുകകൾ (സ്റ്റുഡന്റ്സ് ഫണ്ട്, ചോദ്യപേപ്പർ, പാഠപുസ്തകങ്ങൾ, ഉപപാഠപുസ്തകങ്ങൾ etc...) ശേഖരിച്ച് ബാങ്ക് വഴി അടയ്ക്കണമെന്ന് ഓർമ്മിപ്പിക്കുന്നു. താഴെ കൊടുത്തിരിക്കുന്ന അക്കൗണ്ടിലേയ്ക്കാണ് തുക ട്രാൻസ്ഫർ ചെയ്യേണ്ടത്. തുക ട്രാൻസ്ഫർ ചെയ്യുന്നവർ ഡയറക്ടറുടെ ഫോൺ വഴി അറിയിക്കുകയോ വാട്സ്ആപ്പ് നമ്പറിലേക്ക് സന്ദേശം നൽകുകയോ ചെയ്യണം.

A/c Holder : Department of Catechesis
A/c No: 0078053000073503
IFSC : SIBL0000078
Bank : South Indian Bank, Thalassery

16. സിനഡാലിറ്റി - സർവ്വേ

പരിശുദ്ധപിതാവിന്റെ ആഗ്രഹപ്രകാരം 2023-ലെ Synod on Synodality-യിൽ പങ്കെടുത്ത് അഭിപ്രായങ്ങൾ രേഖപ്പെടുത്തുവാൻ എല്ലാ വിശ്വാസപരിശീലകർക്കും സുവർണ്ണാവസരം. തടസ്സം കൂടാതെയും ഉപേക്ഷ കൂടാതെയും മുൻവിധികളില്ലാതെയും വിശ്വാസപരിശീലകർക്ക് അഭിപ്രായം രേഖപ്പെടുത്തുവാൻ സാധിക്കും.

വിശ്വാസപരിശീലകർ ചെയ്യേണ്ടത്

- a. വത്തിക്കാൻ പുറത്തിറക്കിയ Preparatory Document on Synod on Synodality-യെ അടിസ്ഥാനമാക്കിയുള്ള ഓൺലൈൻ ചോദ്യാവലി പൂരിപ്പിക്കുക.
- b. വത്തിക്കാന്റെ മീഡിയാവിഭാഗമായ Delibera വഴിയാണ് ഓൺലൈൻ ചോദ്യാവലി ലഭിക്കുക. വിശ്വാസപരിശീലകർ Delibera-യിൽ പേർ രജിസ്റ്റർ ചെയ്യണം.
- c. Delibera രജിസ്ട്രേഷൻ വഴി ലഭിക്കുന്ന വിശകലനങ്ങൾ വത്തിക്കാൻ മീഡിയ വിഭാഗത്തിലേക്കാണ് റിപ്പോർട്ട് ചെയ്യപ്പെടുന്നത്.
- d. ഈ സർവ്വേ പൂർത്തിയാക്കുവാൻ 15 മിനിട്ട് സമയം മതി.
- e. മാർച്ച് അവസാനത്തിനു മുമ്പായി ഓൺലൈൻ സർവ്വേഫോം പൂരിപ്പിച്ചയക്കണം.

- f. വിശ്വാസപരിശീലകർക്കും താൽപര്യമുള്ള എല്ലാവർക്കും ഓൺലൈൻ സർവ്വേയിൽ പങ്കെടുക്കാവുന്നതാണ്.
- g. വിശദവിവരങ്ങൾക്ക് <http://www.obsblanquerna.com/en/> ൽ പ്രവേശിക്കുക.

17. എൻഡോവ്മെന്റുകൾ

ഹെഡ്മാസ്റ്റേർസ് കോൺഫറൻസിൽ വിതരണം ചെയ്യുന്ന വിവിധ എൻഡോവ്മെന്റുകൾ താഴെകൊടുക്കുന്നു.

1. ആർച്ച്ബിഷപ്പ് മാർ ജോർജ്ജ് വലിയമറ്റം എപ്പിസ്കോപ്പൽ രജതജൂബിലി മെമ്മോറിയൽ എൻഡോവ്മെന്റ്.
2. റവ. ഫാ. തോമസ് മണ്ണുരാംപറമ്പിൽ പൗരോഹിത്യ രജതജൂബിലി മെമ്മോറിയൽ എൻഡോവ്മെന്റ്.
3. ബിഷപ്പ് മാർ സെബാസ്റ്റ്യൻ വള്ളോപ്പിള്ളി എപ്പിസ്കോപ്പൽ സുവർണ്ണ ജൂബിലി മെമ്മോറിയൽ എൻഡോവ്മെന്റ്.
4. ആർച്ച് ബിഷപ്പ് മാർ ജോർജ്ജ് വലിയമറ്റം പൗരോഹിത്യ സുവർണ്ണ ജൂബിലി മെമ്മോറിയൽ എൻഡോവ്മെന്റ്.
5. കുറ്റാരപ്പള്ളി ശ്രീ. പോത്തൻ ജോസഫ്, അന്നമ്മ ജോസഫ് മെമ്മോറിയൽ എൻഡോവ്മെന്റ്.
6. ശ്രീ. ജോസഫ് ഇരുപ്പക്കാട്ട് മെമ്മോറിയൽ എൻഡോവ്മെന്റ്.
7. ചിറമേൽ ജേക്കബ് മറിയം എൻഡോവ്മെന്റ്.
8. റവ. ഡോ. ജോസ് ജേക്കബ് നെടുമുടി പൗരോഹിത്യ സുവർണ്ണ ജൂബിലി മെമ്മോറിയൽ എൻഡോവ്മെന്റ്.

18. ഡയറക്ടറുടെ സന്ദർശനം

ഡയറക്ടറുടെ പേരട്ട, അമ്മംകുളം എന്നീ സൺഡേസ്കൂളുകളിൽ സന്ദർശനം നടത്തി.

സ്നേഹത്തോടെ,

ഫാ. ജേക്കബ് വെണ്ണായപ്പിള്ളിൽ
ഡയറക്ടർ